

# 290. МОРЕ АБЕР ДОЈДЕ АЈШЕ

♩ = 196

Мо-ре а-бер дој-де Ај-ше ле

мо-ри на ас-кер да о-дам

ај-де до де-вет го-ди ни.

Море абер дојде,  
 Ајше ле мори,  
 на аскер да одам,  
 ајде до девет години.  
 Море ти да станеш,  
 Ајше ле мори,  
 рано ем порано,  
 ајде во понеделник.

Море да облечиш,  
 Ајше ле мори,  
 руба неносена,  
 ајде руба неносена.  
 Ти да ме испратиш,  
 Ајше ле мори,  
 долу до јурија,  
 ајде долу до јурија.

Мори изим давам,  
 Ајше ле мори,  
 ти да ме дочекаш,  
 Ајше, до девет години,  
 море на десета,  
 Ајше ле мори,  
 ако ме дочекаш,  
 Ајде јас да ти дојдам.

Јас ќе ти донесам,  
 Ајше ле мори,  
 тебе голем бакшиш,  
 Ајше срмено слече. /2